



“ఆమెలో నిన్ను ఆకర్షించింది—ఏది?”
 వెంకటరత్నం యింతవక్రంగా ప్రశ్నిస్తాడని నేననుకోలేదు. బహుశా యీ ప్రశ్నని ఇంగ్లీషులో వూహించి, తెలుగు తర్జుమా నామీద విసిరివుంటాడు. అదే యింగ్లీషులో ఐతే చక్కగా సున్నితంగా అడిగివుండే వాడు. ఎదో ప్రేమకొద్దీ ప్రొఫెసర్ అని పిలిచేనాకు, ఆనిమిషంలో నిజంగా ప్రొఫెసర్ లానే కనిపించాడు.

రత్నం, ఠేబిల్ మీద పత్రిక తీసుకుని చదవడంలో మునిగిపోయాడు. ‘పంధొమ్మిది వందల యాభై సంవత్సరమంతా ఆలోచించినా, నీకు యీ ప్రశ్నకు జవాబువొరకదు’ అన్నట్టుంది అతడి దోరణి. పత్రిక పేజీలు వూరికే తిప్పేస్తున్నాడు. నన్ను ప్రశ్నించాననే గమనమే అతడికి వున్నట్టులేదు.

రత్నం ప్రశ్నని మామూలు తెలుగు సుడికారంలోకి మార్చుకుని, ఆ లో చించ సాగాను. ‘ఆమె నన్ను ఎందుకాకర్షించింది?’

దమయంతి అంగసౌష్ఠవం నన్నాకర్షించలేదు. అదినాకు తెలుసు! అట్లని ఆమె

హృదయం, తెలివితేటలు, లోకజ్ఞానం ఆకర్షించినయ్యా అంటే, అదీకాదని నాకు తెలుసు. ‘ఆకర్షించడం’ అన్నమాటకొస్తే సరోజిని కళ్లు నన్నాకర్షించినై, శాంతపెదాలు నన్ను మైమరిపించినై, మహాలక్ష్మి ముక్కు నాముక్కుపట్టుకు నిలేసింది, తారాదేవి తెలివితేటలూ, శేషమాంబ సన్నని నడుమూ, వనజాక్షి వక్షద్యయం—యీ అన్నీ నాకు వెర్రెత్తించి ఏడిపించినై. కాని.. దమయంతిలో నన్ను ఆకర్షించిన, అంగభాగం.... లేక.... లేక....

“ఏమోయ్! యింతసేపైనా చెప్పావు కాదే! ఊ!!” అన్నాడు రత్నం పత్రికని ఠేబిల్ మీద గట్టిగాకొడుతూ.

నా ఆలోచన పుటుక్కుమని తెగిపోయింది. కాని ఒకటిమాత్రం నాకు తెలుసు; దమయంతిలో ప్రతిదీనన్ను ఆకర్షించిందనీ; ఆమె పేరూ, సున్నితమైన హృదయం, ఆకళ్ల వెలుగూ, పెదాలవంపూ, మాటతీరూ, లోకజ్ఞానం, అన్నిటికంటే, నేనంటే కనబరచే గౌరవం, దయా, జాలీ, ప్రేమా-యింకా....

“యిప్పటికైనా చెప్పగలవా ?” రత్నం రిస్తువచ్చి వంకచూస్తూ మళ్ళీరెట్టించాడు.

నేనునిజంగానే సిగ్గుపడి పోయాను. నా నిండు హృదయంతో, యీ లో కం లో ప్రేమించే ఓ కేటకవ్యక్తిని-ఎందుకు అంతగా ప్రేమిస్తున్నానో, ఆరాధిస్తున్నానో చెప్పలేకపోవడం; తలవంపుగానే తోచింది. నా హృదయాన్ని నాలుక చివరకు గుంజుకుని అన్నాను.

“ప్రతిదీ—‘ఆమె’ అన్నప్రతిదీ నన్నా కర్ణించింది.”

రత్నం తలకొద్దిగావంచి, డేటిల్ మధ్యగా చూస్తూ మెల్లిగా తలవూపాడు, నవ్వివట్టు కూడా నాకు తోచింది, నిజంగానే నవ్వాడు.

“అయితే ఆమెకోసం, నువ్వేమి త్యాగం చేయగలవ్ ?”

‘ప్రతిదీ ! నా అన్నప్రతిదీ !’

రత్నం ‘ఓ’ అన్నట్టు చెప్పరించేశాడు. మళ్ళీ రిస్తువచ్చి వంక ఓమారుచూసి అన్నాడు.

“బహుశా నువ్వు త్యాగం చేసేందుకు, నీదగ్గర ఏమీలేదనుకుంటాను.”

ఆమాటలు నాకు కోపం కలిగించినై, అవమానంగా కూడా కనబడినై. కొంచెం తీవ్రంగానే అనేశాను.

“నాజీవితాన్ని, నా తెలివితేటల్ని, నా....”

“ఆగవోయ్ ! ఆ గు” రక్కుమని మధ్యలో అడ్డుపడ్డాడు. నేనుకోపాన్ని అణిచి పెడుతూ, సూటిగా అతడికళ్లలోకి చూశాను. రత్నం కొంచెం సీరియస్ గా కొంత హాస్యంగా ప్రారంభించాడు.

“నీజీవితాన్ని త్యాగం చేయమని ఎవరూ

అడగబోవడంలేదు. ప్రస్తుతం నీ ఆరోగ్యం కనబడే ధోరణిచూస్తే—అ దేనిన్ను త్యాగం చేసి ఏనాడైనా వదిలిపోవొచ్చు. యిక తెలివి తేటలు; చాచిసంగతి నాకూ, దమయంతి కూడా తెలుసు, పోతే నువ్వు త్యాగంచేయ గలిగిందల్లా అదనుకుంటాను.”

రత్నం, తనచూపుతు వేలిని బాగాచాచి గదికి ఓమూలగా చూపుతూ నవ్వాడు. నేను కోపాన్ని యింకా తొక్కిపడుతూనే ఆవైపుకు చూశాను. కాని అతడు చూపదలుచుకున్న వస్తువేదో అర్థంకాలేదు.

“అంటే ! ఏమిటి నువ్వుచూపేది ?” గొంతుజీరగా పలికింది. “అదే—అది ! ఆ బ్రంకుపెట్టె ! నువ్వు త్యాగం చెయ్యగలిగిన అన్ని వస్తువుల్లో, అదే విలువ గలదనుకుంటాను. అది కూడా ఎరువుకాదుగదా ?”

నా తల తిరిగిపోయింది. దీవతనంపాపమని నేనెప్పుడూ భావించలేదు. పైగా నా ప్రాణప్రదంగా ప్రేమించే స్నేహితుడి నోటినుంచి అలాంటి మాట రావడం నాకు చాలా దారుణంగా తోచింది.

“చాలా మందిలాగా — నా తెలివి తేటల్ని సంపాదనకు మాత్రమే వుపయోగించి వున్నట్టయితే—యీపాటికి గదినిండుగా అలాంటి బ్రంకుపెట్టెలు విలువగల వస్తువులతో కూడా తయారై వుండేవి, కాని నా తెలివి తేటల్ని అంతచౌకగా వినియోగించలేదు.”

“ఐతే-మరెందుకు వుపయోగించినట్టు?” రత్నం వెదాలమీద అదేచిరునవ్వు—చిలిపినవ్వు. నాకు అదిచాలా క్రూరంగా కనబడింది. పైగా—అసలు విషయంనుంచి

సంభాషణ పక్కదార్లకు పాకుతోన్నట్టు తోచింది. చాలా హాశ్యాస్పదంగా కూడా కనబడింది. అనేకాను.

“ప్రొఫెసర్ రత్నంగారూ: మీరు యీవిషయంలో సహాయం చేయదలిస్తే చేయండి. లేకపోతేమానేయండి. కాని—నాతెలివితేటలచర్చా, దమయంతిని ఎందుకు ప్రేమిస్తున్నానో, ఆమెఎందుకు ఆకర్షించిందో అదంతా అనవసరం.”

రత్నంతిరిగి టేబిల్ మీదనుంచి పత్రిక చేతిలోకి తీసుకున్నాడు. నామాటలు కొంత వాడిగానే తగిలినట్టు గ్రహించాను. ఓరెండు నిమిషాలు నిశ్శబ్దంగా గడిచినై. పేపర్ని జాగ్రత్తగా టేబిల్ మీద పెడుతూ అతడు నా ముహూంలోకి ఓమారు చూసి- వ్యవహార ధోరణిలో అన్నాడు.

“ఐతే అసలు విషయానికి వస్తాను. దమయంతి నీకోసం చెయ్యవలసిన త్యాగంనీకూ తెలియందికాదు. వర్ణాశ్రమధర్మాలు పోయినా వాటివాసనలు పోలేదని నీకూ తెలుసు! అవన్నీ వదిలేద్దాం. ఆమెను కోరడంలో నీఅర్హత?”

ఆనిమిషంలో నాలో ఏకక్తులు, ఏ అనుభూతులు, ఏవూహా చిత్రాలుకదుల్లాడినయ్యో, కలతపెట్టి కదిలించినయ్యో నాకుతెలీదు. కాని, నాకు మాత్రం నాఆశాసౌధం కనుచూపుమేరనుంచి, కాలికి-చేతికి తగిలేంత దగ్గరకు జరిగినట్టు కనబడింది. హృదయం రెక్కలు పెంచుకుని గాలిలో తేలుతూ పల్లిటీలు కొట్టింది. నాలోనించి ఓపెద్ద నవ్వు—ఎండిన చెట్లనూ, యింకిన నదుల్నీ;

చిగిరించేట్టూ, వరదలైపారేట్టూ చేయగల పెద్దనవ్వు, కొండంతగా కదుల్లాడి, సూర్య—చంద్ర మండలాల్లో ప్రతిధ్వనించేంత పెద్దగా బయటపడింది.

“అర్హత! అర్హత!” మాటలుమాత్రం ఆరెండే అనగలిగాను. రత్నం నావంక ఆశ్చర్యం, జాలీ, దయా మేళవించి మరీ చూశాడు. నిజంగా అతడిమీద జాలికలిగింది. ఎంత స్నేహితుడైనా వయసులో నాకంటె చిన్నవాడేగదా!

“అర్హత విషయంలో నువ్వంత బాధపడబోకు. నేను పురుషుణ్ణి—ఆమె స్త్రీ! అంతకంటె కావలసిన అర్హతేమిటి?”

నామాటలు వింటూనే, నావంక అదో మోస్తరుగా చూశాడు.

“నువ్వూసీరియస్ గా మాట్లాడుతున్నావా?”

“సీరియస్ గానే మాట్లాడుతున్నాను. యికముందు, గడ్డుసీరియస్ గా మాట్లాడుతాను. నాయోగ్యత లేక అర్హత—అదంతా, చదవనేర్చిన ప్రతి తెలుగువాడికీ తెలుసు.”

“అంటే?” కళ్లుచిట్లించి టేబిల్ మీద అరచేతిని గట్టిగరాస్తూ రత్నం అన్నాడు.

“రచయితగా మనకున్నపేరూ, ప్రఖ్యాతీ—ఆకారణంగా రాబోయే అమరత్వం, అందులో భార్యగా దమయంతి పంచుకోపోయేపాలూ....”

రత్నం కొంచెం పెద్దగానే నవ్వాడు. నేను మాటమధ్యలో ఆపాను.

“యింతకీ నువ్వూరాసిన రచనలెన్ని? అందులో అచ్చయిన వెన్ని?”

“యింతవరకు ఏడుకథలు రాశాను.

అ భి సా రి క

నాలుగు అచ్చయినై. మూడు కథలు తిరిగి వచ్చినై. ఫరవాలేదు! మళ్ళీ రాయబోతున్నాను.”

“అనాలుగు కథలకే, అంతకీర్తి—ఆపైన అమరత్వం! ఆ!” అతడి మాటల్లో హేళనా, యీసడింపూ నాకు కనబడింది.

“ఒక్కరచనచాలు, మనకీర్తి చిరస్థాయి అయ్యెందుకు! ఒక్కరచన / ఒక్క ...”

యీసారి రత్నంబాగా ముఖం చిట్లించి, గట్టికా టేబిల్ మీద అరిచేరిని రుద్దాడు. వెగటుగా, వికారంగా నావేపుచూస్తూ—

“ఆవిషయం నాకేమీ తెలీదు. నేహితుడుగా నాసహాయం అడిగావు గనక చెపుతున్నాను. నీకోసం దమయంతి చేయవలసిన త్యాగం చాలా పెద్దది. నీకోసం వచ్చినా నేను చేసేదేమీలేదు. చెపుతున్నాను. ఆర్థికంగా ఆమెచాలా త్యాగం చెయ్యవలసి వుంటుంది, కుటుంబాన్నీ, పెద్దల్నీ ఎదిరించవలసి వుంటుంది. ఆరోగ్యంలో, అందంలో—యింకా సాంఘికంగా అన్ని విధాలా నీకన్న అధికురాలు. కాని నువ్వు చేసే త్యాగం?”

పాఠం చెప్పే ధోరణిలో రత్నం యింతా అనేశాడు. అంతా విన్నతరవాత నామనస్సు చివుక్కుమన్నది, గుండెల్లో ఏదో కలక వేసినట్టయింది. దీనంగానే అన్నాను.

“రత్నం! నువ్వు చెప్పినదంతా నిజం! కాని నన్నేం త్యాగం చెయ్యమంటావ్? నువ్వే చెప్పు”

నా గొంతు బొంగురు పోయిందని నాకు తెలుస్తూనే వుంది. ఆనిమిషంలో బావురుమని పెద్దగా ఏడ్వాలనీ, తలను ఆ ప్రాణమిత్రిడి చేతుల్లో పెట్టి వెక్కివెక్కి మరీ ఏడ్వాలనీ

అనిపించింది. కాని, వయసూ, పక్కభాగంలో కావరం వున్నవాళ్ళూ, నన్ను నిరుత్సాహ పరిచారు.

“ప్రేమత్యాగాన్ని కోరుతుంది. అది ఒక్కోప్పుడు నిండు ప్రాణాన్ని కూడా అడగొచ్చు. దమయంతి నీకోసం ఎన్నో త్యాగాలు చెయ్యాలి. కాని నువ్వు మాత్రం ఆమెకోసం ఆభరికి సిగరెట్టు కూడా మానవలసి సంతపాటి త్యాగం కూడా చేయవలసరంలేదు. నీకు—కనీసం సిగరెట్టు తాగేంత చిన్నపాటి దురభ్యాసం కూడా లేదా యే!”

రత్నం రిస్తువాచీవంక ఓమారు చూశాడు. నావంక సాభిప్రాయంగా చూసి కుర్చీలో నుంచి లేచి నిలబడ్డాడు, ‘యీరోగి బతకడు. లాభంలేదు.’ అనుకుని చేతులు గులుపుకొనే డాక్టరు ధోరణి, ఆచూపూ నాకు అతడిలో కనబడినై.

నాలో దుఃఖం పొంగులు వారింది, ఏ దురభ్యాసం, కనీసం సిగరెట్టు తాగేంత చిన్న దురభ్యాసం కూడా లేకుండా ముఫైసంవత్సరాలు బతికిన నా దురదృష్టానికి గుండె చెరువై పోయింది. నేను ప్రేమించిన స్త్రీ—నాకోసం అంతంత విపరీత త్యాగాలు చేస్తూంటే—నావైపు నుంచి వీసమెత్తు త్యాగం కూడా చేయలేని నికృష్ట జీవిగా వున్నందుకు నన్ను నేనే, అతికఠినంగా శపించుకున్నాను.

రత్నం ఏదో అన్నాడు. నేను గుడ్లప్ప చెప్పి చూస్తూ వుండిపోయాను, అతడు డాబామీది నుంచి ఒక్కొక్క మెట్టే దిగుతున్నాడు. ఏదో అందామనీ, దారికి అడ్డంగా నిలబడి, మార్గాంతరం చెప్పమని బతిమాలాలనీ బలమైన యిచ్చ కలిగింది. కాని,

అ భీ సా రి క

నాకాళ్లు స్వాధీనంలోకి రాలేదు. గొంతు తడారిపోయింది. నాలుక నీసంముక్కలా బరువుగా-భారంగా-కడలా-మెడలక వుండి పోయింది.

నాలో భావసంచలనం మాత్రం తీవ్రాతి తీవ్రమాతోంది. దమయంతినితప్ప మరె వ్వరినీవివాహం చేసుకోలేను. అదినిశ్చయం. కాని, నేను ఏత్యాగం చెయ్యలేని నిస్స హాయ స్థితిలోవున్న కారణంగా, ఆబాధనీ, నిరాశనీ, నిస్పృహనీ, శ్మశానం వరకూ మోసుకు పోవలసిన దీనస్థితి—ఆ నిమిషాన నన్ను కుంగతీసింది. రత్నం ఆఖరిమెట్టు దిగేలోపల ఏదోఒహటి అనాలనీ, నేను దమయంతి కోసం—ఆమెమీద నాప్రేమను రుజువు చేసుకునేందుకు—ఏ దో ఒహటి చెప్పాలనీ నాలోవిపరీతమైన బాధ, వేగిర పాటూ బయలుదేరినై.

రత్నం ఆఖరిమెట్టు దిగేశాడు. నాలోని ప్రతిశక్తినీ, జీవకణాన్నీ వుపయోగించి— ఎంతో ప్రయత్నంతో అనేకాను. అప్పటి నాప్రయత్నం ఏదోఒహటిఅనాలని. అంతే! ఏమంటున్నాననే జ్ఞప్తే, మెలకువేలేదు. అన్నాను. చాలాపెద్దగానే — రత్నం తక్కువ నిలబడి పైకి, నావేపుకు చూచేంత బిగ్గరగానే అన్నాను.

“నాప్రాణంగా కాపాడుకునే యీగిరజాల ఊట్టును, ఆ మెకోసం త్యాగం చేస్తాను. యీనిమిషాన సమ్మర్కాపు చేయిస్తాను.”

రత్నం వింతగా నావంక చూశాడు. ఏదోఒహటి అనగిలిగి నందుకూ, అతణ్ణి అక్కడ ఆపగలిగి నందుకూ, నాకు విప

రీతమైన సంతృప్తి కలిగినా, అన్నమాట లకి కొంత సిగ్గుకూడా కలిగింది. నాలుక కొరుక్కున్నాను—

రత్నం మళ్ళీ నడుస్తున్నాడు. యీసారి వాళ్లు తెలియని మైకంలో అనేకాను—

‘రత్నం! రేపుకనబడు. నేను చెయ్య గలిగిన త్యాగంకూడా చాలావుంది. దమ యంతికోసం, యింతకాలం ఎంతో రహస్యంగా దాచిన కటిక దురభ్యాసాల్ని మాన్తాను, తాగుడు, వ్యభిచారం, సిగిరెట్లు....’

రత్నంకళ్లు తాటికాయల్లాచేసి నావంక చూశాడు. ‘ఆ! నిజమా?’ అన్న ప్రశ్న స్ఫుటంగా అతడి మొహాన నాకుకనబడింది. కాని ఎందువల్లో ఏమీఅనకుండానే—అతడు తలవంచుకుని వెళ్ళిపోయాడు.

నేను నిస్పృహతో కుర్చీలో కూలబడ్డాను జీవితంలో—సమయస్ఫూర్తి లోపంగా నేను పోగొట్టుకున్న అనేక ఆమూల్యావకాశాలు నాకళ్ళముందు కదుల్లాడినై. కాని యీ సారైనా.....

ఏబలమైన ప్రేరణ, సృష్టిశక్తి, ప్రకృతి ప్రభావం నన్ను కదిలించిందో నాకుతెలీదు. నిబ్బరంగా, నిర్వికారంగా, ఓబలమైన నిశ్చయంతో డాబామెట్లు దిగేశాను. మొద టగాకనబడిన కిల్లీషాపులో మూడు సిగరెట్ పెట్టెలూ, ఒక అగ్గిపెట్టా కొనేశాను. అక్క డినుంచి అవిచ్చిన్నంగా సిగరెట్ మీద సిగ రెట్టు—కాదు సిగరెట్టుకు సిగరెట్టుముట్టిస్తూ పక్కసందులో జొరపడ్డాను. విపరీతమైన దగ్గువస్త్రోంది, గుండెకాయ గొంతులోనుంచి

అ భి నా రి క

జయటకు దూకుతుండేమో అన్నంతభయం వేసింది. కాని లెక్కచేయలేదు—

నాగులు, నన్ను చూసి నిర్ఘాంతపోయాడు. కళ్ళు మూసుకుని ఓగుక్కవేసి, మిగిలిన దంతా చొక్కామీదా, పంచమీదా పోసుకున్నాను. చలిజ్వరానికి ఏకధాటిగా మూడు సంవత్సరాలు క్వినైన్ తాగిన నాకు అదేమంత వెగటనిపించలేదు, తిరిగి రోడ్డు మీదికివచ్చాను. నాగులు వెనకనుంచి అరుస్తున్నాడు 'కొంపారుతుంది. జైలు! జైలు!' అంటూ. వేను విన్నాను. అంతే! వూరుకున్నాడు.

గొంతులోనుంచి ఏదోరాగం, వెంటనే పాటా ఒక దానితో ఒకటి కుస్తీపట్టినై. ఎప్పుడో విన్న సినిమాపాటలు ఒక్కటొక్కటే మనసులో మెదుల్లాడినై, ఆసమయానికి-సందర్భానికి ఏపాట తగింది?

రోడ్డువెంట నడుస్తూ సన్నగా ప్రారంభించాను. 'దుఖ్ కే దునియా!' కాని పాట సొంతం గుర్తుకురాలేదు. పైగా ఆపాటరక్తి కట్టాలంటే, రోడ్డుపక్కన ఏగోడకో వీపు ఆనించాలి. పక్కలకు చూశాను. అన్ని సైదుకాలవలు, మురుగు.

నాపక్కన నడుస్తున్న ఒకడు అంటున్నాడు. "ఛా! చాలా పెద్ద మనిషి. ఏ దోసా మర్లకోటగ్యాన్ ఐవుంటుంది." కాదురా అబ్బాయిలూ! 'ఫలానా' అందా మనుకున్నాను. కాని పోలీసుల వరకూ పోకుండా ముందుగానే నన్ను పెద్దమనిషి కిందకట్టి, ఏగదిలోనో పెట్టి తాళం వేస్తారని భయపడ్డాను. ఏర్రీబుట్టకోసం అన్నివైపు

లకీ చూస్తూ నడుస్తూనే వున్నాను. విపరీత మైనదగ్గూ, మధ్యమధ్య పాటా—'యాదు హై ఓకహానీ' బాగా గొంతెత్తాను. 'వహ్వా నూర్జహాన్! క్యాకహీ!' ఆగొంతుదారు కుచ్చుబోపీచూసి నవ్వుకున్నాను.

అచ్చుషడేవత మానవుణ్ణి ఒకోసమయంలో, గాడిదరూపంలోవచ్చి పొడవడమే కాదు; దున్నపోతు ఆకారంతాల్చి తన్ననూ వొచ్చు! నిరాశతో, యిక పోలీసుస్టేషనుకు సరాసరి వెళ్ళి నాకునేనే చెప్పుకోవలసిన కర్మపడుతుందని భయం కలగగానే, నావీపుమీద బలమైన లాతీపోటూ, భుజం మీద గట్టిగుప్పెటపట్టూ ఒకేసారి పడినై. నేను ఎక్కువగా ఏమీ మాట్లాడలేదు. సబ్ యిన స్పెక్టరు దగ్గర నన్ను నిలబెట్టి నప్పుడు; ఆయన అడిగేవాటికి నాతోచిన జవాబులు చెప్పాను.

ఆరాత్ర్రిల్లా ఆచీకటికొట్లో నాకు నిద్దర పట్టలేదు. వుదయానే రత్నం వస్తాడని నాకు తెలుసు. బహుశా నాకోసం కళ్ళనీళ్లు కూడా పెడతాడు. అప్పుడు దమయంతికోసం, యీ దురభ్యాసాలని త్యాగం చెయ్యగలననీ, జీవితంలో ఓభాగంగా తయారైన తాగుడూ, వ్యభిచారం, సిగరెట్లూ—యివన్నీ ఆమె కోసం త్యజించి—నా ప్రేమను దృవపరచుకోగలననీ విశ్వసించాను. హృదయంతృప్తితో, ఆనందంతో గంతులు వేసింది. భవిష్యత్తు స్వర్ణమయంగా కనబడింది—

ఎనిమిదింటికల్లా రత్నం రానేవచ్చాడు. అతడి ముఖకవళికలు 'ఎంతో వ్యాకుల పాటునీ, ఆదుర్దానీ, ఆశ్చర్యాన్ని కనబరిచినై.

అ భి సా రి క

“ఏంపనిది ? యింతమోరం! యింతనీచ స్థితి....” అతడికి మరి మాటలు పెగల లేదు. నేను, ఏంతోభారం ది గి పో యి న వాడిలాచెప్పాను.

“నిన్నసాయంత్రం నేను చెపితే నువ్వు నమ్మలేదు. ఎంతోకాలంగా యీ దురభ్యా సాల్ని దాస్తూవచ్చాను. దమయంతికోసం నేను చేయగలిగిన త్యాగం ఎంతగొప్పదో నీకు యిప్పుడు అర్థమై వుంటుంది — ఎన్నోవిళ్ళుగా వస్తున్న యీ అలవాట్లన్ని టినీ....తాగుడూ....వ్యభి....”

రత్నం కుడిచేతిని ముఖానికి అడ్డంగా పెట్టుకుని పక్కకు తిరిగాడు.

“యికమాట్లాడకు. యీనిమిషంతో మని ద్దరి స్నేహం అంతమైనట్టే ! ప్రాణస్నేహి తుడుగా భావించాను; నమ్మాను. యింత మోసకారివనీ. నీచుడివనీ ఎప్పుడూ అనుకో లేదు. ప్రాణస్నేహితుడుగానటిస్తూ, యింత

కుళ్ళుని దాచుకున్నావ్? ద్రోహివి!”

అతడు నావైపుకూడాతిరిగిచూడకుండా వెళ్ళిపోతున్నాడు. నాగుండెలుగరి నెపడినై, కాళ్లు తేలిపోయినై, నిస్త్రాణనన్ను కప్పే సింది; ముంచెత్తింది. కథఅడ్డంతిరిగిందో— నిలువుతిరిగిందో నా కు తెలియడం లేదు. అంతాచీకటి. చీమ్మచీకటి. కారుచీకటి. చీకటి!

ఆచీకట్లో గొంతెత్తి గట్టిగా అరిచాను. జైలు గోడల్ని అన్నివైపులాతాకి, యినప చువ్వలగుండా బైటపడలేక ఆశబ్దం తిరిగి నాచెవుల్లోనే, నాలోనే ప్రతిధ్వనించింది.

“త్యాగం! దమయంతి త్యాగానికిసరితూగ గల త్యాగం ! ప్రేమకోసం త్యా గం ! త్యా-గ-ం !”

విశాఖపట్నం ప్యాసింజర్ ఎన్నింటికని, నానెల్ముందు ఎవరో యింకొకరిని ప్రశ్నిం చడంవిని అదిరిపడి, ముందుకుదూకి జైలు గదిచువ్వల్ని బలంగా గుంజసాగాను.

